

दिगो विकास (Sustainable Development)

दिगो भन्नाले लामो समय सम्म टिकाउ हुने भन्ने बुझिन्छ, भने विकास भन्नाले कुनै पनि विषय वा क्षेत्रमा सकारात्मक परिवर्तन हुनुलाई जनाउँछ। त्यसैले दिगो विकास भन्नाले हालको आवश्यकता परिपूर्तिका लागि मात्र नभएर भविष्यका सन्ततीले समेत त्यसको उपयोग गर्न सक्ने अवस्था सिर्जना गर्नु हो।

"Sustainable development is the development that meets the demand of the present generation without compromising the needs of future generation."

भविष्यका पुस्ताको आवश्यकताहरूलाई खलल नपुग्ने गरी वर्तमान पुस्ताका आवश्यकताहरू परिपूर्ति गर्नुलाई नै दिगो विकास भनिन्छ।

संयुक्त राष्ट्र संघको साधारण सभाबाट सन् १९८३ मा नर्वेमा तत्कालिन प्रधानमन्त्री ग्रो हाल्लेम ब्रुटल्याण्डको अध्यक्षतामा गठित आयोगले सन् १९८७ मा दिगो विकासको अवधारणालाई समावेश गरी “हाम्रो साझा भविष्य” (Our Common Future) नामको एक प्रतिवेदन प्रकाशनमा ल्याएको थियो। यो प्रतिवेदन प्रकाशमा आएपछि, दिगो विकासले विश्वव्यापी रूपमा व्यापकता पाएको हो। मानिसले आफ्नो जीवनयापनलाई सजिलो बनाउन विभिन्न विकास निर्माण गतिविधि संचालन गर्दछन्। यस क्रममा प्राकृतिक स्रोतको व्यापक प्रयोग बढ्दै जान्छ। जसले गर्दा मानव निर्मित वातावरण बन्दै जान्छ, भने प्राकृतिक वातावरण खलवलिन थाल्दछ। वातावरणीय सन्तुलनलाई ध्यान नदिइकन गरिएको विकास निर्माण कार्य अपूर्ण, अधुरो र कम टिकाउ हुन्छ। वातावरण र विकासका क्रियाकलापहरू एक अर्कामा अन्तर सम्बन्धित हुन्छन्। यसै कुरालाई ध्यानमा राखि दिगो विकासको अवधारणा विकास गरिएको हो। दिगो विकासले हालको आवश्यकता परिपूर्ति गर्नाका साथै प्राकृतिक स्रोतको अवस्था नविगारीकन भविष्यका सन्ततीले समेत त्यसको उपयोग गर्न सक्ने अवस्था सिर्जना गर्दछ।

समग्रमा दिगो विकास भन्नाले

- मानवीय आवश्यकता परिपूर्ति गर्ने क्रममा भविष्यका पुस्ताका आवश्यकतालाई असर नपार्ने गरी प्राकृतिक र जैविक स्रोत साधनको प्रयोग गर्नु
- वातावरण र विकास बिच सन्तुलन कायम राख्नु
- आफैमा धानिन सक्ने टिकाउ प्रकृतिको विकास
- आर्थिक, सामाजिक, जैविक र प्राकृतिक वातावरणीय पक्षहरू बिच समन्वयात्मक ढंगले गरिने विकास
- प्राकृतिक स्रोतको खपट गर्दा भोलीका सन्ततीको निम्ती स्रोत जोगाइ राख्ने भावनाको विकास
- अहिलेको आवश्यकतालाई उधारोमा पुरा नगर्ने विकास
- वातावरण मैत्री विकास
- प्रकृति मैत्री विकास
- भावी सन्ततीको आवश्यकताको पूर्वानुमान वर्तमान अवस्थामा नै गर्ने गरी गरिने विकास
- विकास, निर्माण पश्चात निरन्तर रूपमा लाभ प्राप्त भैरहने विकास

दिगो विकास सम्बन्धी पुष्टभूमी

- सन् १९७१ मा हेल्सिन्कीमा वातावरणीय भविष्य सम्बन्धि अन्तराष्ट्रिय सम्मेलन
- सन् १९७२ जुन ५ देखि १६ सम्म स्वीडेनको स्टकहोममा वातावरण सम्बन्धी सम्मेलन, जुन ५ लाई विश्व वातावरण दिवस घोषणा,
- सन् १९७२ डिसेम्बर १५ मा संयुक्त राष्ट्र संघीय वातावरण कार्यक्रम UNEP को स्थापना
- सन् १९८० मा UNEP द्वारा विश्व संरक्षण रणनीति प्रकाशन
- सन् १९८३ मा संयुक्त राष्ट्र संघ द्वारा वातावरण सम्बन्धी विश्व आयोग ब्रुटल्याण्ड आयोग गठन।
- सन् १९८७ मा ब्रुटल्याण्ड कमिसनद्वारा “Our Common Future” नामक प्रतिवेदन प्रस्तुत
- सन् १९९२ जुन ३ देखि १४ सम्म ब्राजिलको रियो दि जेनेरियोमा संयुक्त राष्ट्र संघिय वातावरण र विकास सम्बन्धी **“पृथ्वी शिखर सम्मेलन (Earth Summit 1992)”** आयोजना
 - १७८ देशका राष्ट्र प्रमुखहरूको सहभागिता
 - यसको नारा- एक मात्र पृथ्वीको स्याहार र उपयोग गरौं।
 - यस सम्मेलनका प्रमुख विषयहरू

A- एजेन्डा - २१

B - जैविक विविधता महासन्धि

C - जलवायु, परिवर्तन

F - वन संरक्षण नीति

- सन् २००० सहस्राब्दी विकास लक्ष्यको घोषणा
- सन् २००२ मा दक्षिण अफ्रिकाको जोहानसबर्गमा दिगो विकास कार्यान्वयन योजना पारित
- सन् १९९७ मा क्योटो प्रोटोकल पारित
- सन् २००७ मा वालीमा भएको सम्मेलनले Green Growth Strategy निर्माण
- सन् २००९ मा डेनमार्कको कोपेनहेगन जलवायु परिवर्तन र वातावरण संरक्षण
- सन् २०१२ मा रियो +20 सम्मेलन

दिगो विकासमा नेपालको प्रयास

- नेपालको संविधानमा वन, वातावरण र दिगो विकासलाई जोड दिइएको
- छैटौँ योजनामा वातावरण तथा भू-उपयोग नीति
- सातौँ योजनामा वातावरणीय प्रभाव मूल्याङ्कन
- आठौँ योजनामा दिगो विकास नीति
- नवौँ योजना वातावरणीय व्यवस्थापन राष्ट्रिय नीति निर्माण
- दशौँ योजना प्रदूषण नियन्त्रण, प्राकृतिक स्रोतको उपयोग र दिगो विकास
- २०५२ सालमा वातावरण मन्त्रालयको स्थापना
- वातावरण संरक्षण ऐन २०५३ तथा वातावरण संरक्षण नियमावली २०५४ ल्याई दिगो विकासमा जोड
- २०६० मा नेपालका लागि दिगो विकासको एजेण्डा

दिगो विकासका सिद्धान्तहरू

- पारिस्थितिक पद्धतिको संरक्षण (Conservation of Eco System)
- जैविक विविधताको संरक्षण (Conservation of Bio diversity)
- समाजको दिगो विकास (Sustainable development of society)
- जनसंख्या नियन्त्रण (Population Control)
- मानवीय स्रोतको विकास (Development of Human Resource)
- जनसहभागितामा वृद्धि (Increase in peoples participation)
- सांस्कृतिक सम्पदाको संरक्षण -Conservation of Cultural Heritage)
- पृथ्वीको वहन क्षमता भित्र रहने (Included within carrying capacity of Earth)

दिगो विकास लक्ष्यहरू (सन् २०१६ - २०३०) लक्ष्यहरू - १७, गन्तव्य - १६९, सूचकहरू - २३९

सन् २०१६ देखि सन् २०३० सम्मको लागि दिगो विकास लक्ष्य अन्तरगत १७ वटा लक्ष्यहरू निर्धारण ।

दिगो विकासका १७ वटा लक्ष्यहरू:

१. गरिवीको अन्त्य
२. शुन्य भोकमरी/ भोकमरीको अन्त्य
३. स्वस्थ जीवनको सुनिश्चितता
४. गुणस्तरीय शिक्षा
५. लैंगिक समानता
६. सफापानी तथा सरसफाइ
७. उर्जा
८. आर्थिक वृद्धि
९. उद्योग, नवीन खोज र पूर्वाधार
१०. असमानता न्यूनीकरण
११. दिगो शहर र
१२. दिगो उत्पादन तथा उपभोग
१३. जलवायु परिवर्तनका असरहरू न्यूनीकरण
१४. सामुद्रिक स्रोतको उपयोग
१५. जैविक विविधताको संरक्षण
१६. शान्ति र सशक्त समाज
१७. दिगो विकासको लागि साझेदारी

दिगो विकासका उद्देश्यहरु

क) आर्थिक उद्देश्य

- गरीबी निवारण
- आर्थिक क्षमताको विकास
- आर्थिक स्थिरता कायम गर्ने
- उच्च, स्थिर र दिगो आर्थिक वृद्धि

ख) सामाजिक उद्देश्य

- सामाजिक समानतामा जोड (लैङ्गिक, भाषिक, क्षेत्रिय, जातिगत आदि क्षेत्रमा समानता)
- सामाजिक एकताको प्रदर्शन
- सांस्कृतिक पहिचानको विकास र संरक्षण
- सामाजिक गतिशिलता, उन्नती र प्रगति

ग) शैक्षिक उद्देश्य

- विश्वव्यापी प्राथमिक शिक्षा
- मानविय विकास र प्रगति

घ) वातावरणीय उद्देश्य

- वातावरणको प्रभावकारी संरक्षण
- प्राकृतिक स्रोत साधनको सावधानीपूर्वक उपयोग
- अनविकरणीय प्राकृतिक स्रोतको उचित सदुपयोग र संरक्षण
- नविकरणीय प्राकृतिक स्रोतको उचित प्रयोग
- प्राकृतिक स्रोतको उपयोगमा न्यूनीकरण, पुनर्प्रयोग र पुनश्चक्रणमा जोड ।

